
'ஒம்ஸ்‌' என்பறு, 
Gospel Echoing Missionary Society 


விசுவாச இளைஞர்கள்‌ சிலரால்‌ 
1972-ம்‌ ஆண்டு நிறுவப்பட்டு, 
1979-ம்‌ ஆண்டு பதிவு 
செய்யப்பட்ட ஓர்‌ ஊழியம்‌. 
பீஹார்‌ மற்றும்‌ அதன்‌ அண்டை 
மாநிலங்களில்‌ உள்ளோரைச்‌ 
சந்திப்பதே இவ்வூழியத்தின்‌ பிரதான 
தரிசனம்‌. அத்துடன்‌, ஊழியர்களைப்‌ 
பயிற்றுவிக்கும்‌ பணியினையும்‌, 
திருச்சபைகளை ஸ்தாபிக்கும்‌ 
பணிகளையும்‌ தொடர்ந்து 
செய்துவருகின்றது. பீஹார்‌, 
ஜார்க்கண்ட்‌, உத்திரப்பிரதேசம்‌, 
மத்தியப்பிரதேசம்‌ மற்றும்‌ 
மஹராஷ்டிரா மாநில மக்களுக்கு 
நற்செய்தியினை அறிவிப்பதுடன்‌, 
அண்டை நாடூகளில்‌ 

நடைபெறும்‌ ஊழியங்களையும்‌ 
ஊக்குவித்துவருகின்றது. 
ஆதிவாசி மக்களைச்‌ சந்திப்பது, 
குழந்தைத்‌ தொழிலாளர்கள்‌, 
ஆதரவற்ற குழந்தைகள்‌ மற்றும்‌ 
ஊனமுற்றோரை மறுவாழ்வு 
மையங்களில்‌ ஆதரிப்பது, 
மருத்துவ சேவை அளிப்பது, 
கல்வியினால்‌ வாழ்க்கைத்‌ 
தரத்தை உயர்த்துவது போன்ற 
ஊழியங்களால்‌ உன்னதரை 
உலகிற்கு அறிவித்துவரும்‌ 

ஓர்‌ மிஷனரி ஊழியம்‌. 

அறிஸ்ஓிவுக்குன்‌ அனுர 
இஜபம்‌ பங்க. 


தீமைகளை நன்மையாக மாற்றப்பண்ண 


வல்லவரும்‌ (ஆதி, 50:20), துன்பங்களை 
1 இன்பமாக மாற்றுகிறவரும்‌ (சங்‌, 90:15), 
ட்ட அ நம்முடைய உபத்திரவங்களை 
கனமகிமைக்காக உபயோகப்படுத்துகிற 


வருமாகிய, நம்முடைய ஆண்டவரின்‌ 


நாமத்தில்‌ வாழ்த்துக்கள்‌. (2 கொரி, 4:17) 
கெட்டுப்போகிறவைகளையும்‌ திருத்தமாக மாற்ற 
£2 வல்லவருடைய கையில்‌ இருக்கும்‌ வல்லமைதனை 
அனுபவிக்க, தேவன்‌ நம்முடைய பார்வைகளை 
௮ நேராக்குவாராக, மேலும்‌, காணப்படுபவைகளை அல்ல, 
ஷ்‌ காணப்படாதவைகளை  நோக்கியிருக்கிறவர்களுக்கே 
உபத்திரவம்‌ இலேசானதாகவும்‌, அதிசீக்கிரத்தில்‌ 
நீங்குவதாகவும்‌, மிகுந்த கனமகிமையை 
உண்டாக்குகிறதாகவும்‌ காணப்படும்‌, (2 கொரி, 4:17) 
ட எரேமியா தீர்க்கனை, ஆண்டவர்‌ ஒரு 
குயவன்‌ வீட்டிற்குப்‌ போகவும்‌, அங்கே காரியங்களைக்‌ 
> கற்றுக்கொள்ளவும்‌ அனுப்புகிறார்‌ (எரே, 18:12). 
வேலை செய்துகொண்டிருந்த அந்த குயவனை 
CY எரேமியா காண்கையில்‌, அவனுடைய கையில்‌ 
நடக்கும்‌ காரியத்தினைக்‌ கண்டபோது, தேவன்‌ 
& கற்றுத்தரவேண்டியவைகளை விளக்கிக்‌ கூறுகிறார்‌, 
இந்தப்‌ பகுதியில்‌ இரண்டு காரியங்கள்‌ என்‌ 
கவனத்தைக்‌ கவர்ந்ததனை உங்களோடு பகிர்ந்துகொள்ள 

வாஞ்சிக்கிறேன்‌, 

'குயவன்‌ வனைந்துகொண்டிருந்த மண்பாண்டம்‌ அவன்‌ 
கையிலே கெட்டுப்போயிற்று; அப்பொழுது, அதைத்‌ திருத்தமாய்ச்‌ 
செய்யும்படிக்கு, தன்‌ பார்வைக்குச்‌ சரியாய்க்‌ கண்டபடி குயவன்‌ அதைத்‌ 
திரும்ப வேறே பாண்டமாக வனைந்தான்‌', (எரே, 18:4) 

மனதிலே ஓர்‌ உருவத்தை கொண்டவனாகத்தான்‌ குயவன்‌ தன்‌ 
வேலையை ஆரம்பிக்கிறான்‌, அதற்குரிய மண்ணைக்‌ கண்டுபிடித்து, 
அதனைக்‌ கொண்டுவந்து, உடைத்து அசுத்தங்களையும்‌, 
தேவையற்றவைகளையும்‌ அகற்றி, பொடியாக்கி, பின்னர்‌ தண்ணீரில்‌ 


பிசைந்து, தரமான, உருவாக்கக்கூடிய நிலையில்‌ அந்த களிமண்‌ 
மாறும்வரை அதை பிசைந்துதான்‌ தன்னுடைய திரிகையில்‌ வைக்கிறான்‌, 
நம்முடைய வாழ்விலும்‌, தேவன்‌ நம்மை தேடி கண்டுபிடித்துக்‌ 
கொண்டுவந்து, வேண்டாதவைகளை அகற்றி, தண்ணீர்விட்டுப்‌ 
பிசைந்து, இனி இதில்‌ நான்‌ நினைப்பதனை உருவாக்க முடியும்‌ என்ற 
நோக்கில்‌ நம்மை திரிகையில்‌ வைக்கிறார்‌, வனைய முற்படுகிறார்‌, 
எனக்கு ஆச்சரியமூட்டின ஒன்று, குயவனின்‌ கையில்‌ 
இருக்கும்போதே அது கெட்டுப்போயிற்று' என்பது, எப்படி குயவனின்‌ 
கையில்‌ அது கெட்டுப்போக முடியும்‌? என்ற ஆச்சரியக்‌ கேள்வியைக்‌ 
கேட்டு, அது சாத்தியமா? என்று யோசிக்க ஆரம்பித்து, அதின்‌ 
அடிப்படையில்‌ வேதத்தின்‌ சில கதா பாத்திரங்களைக்‌ குறித்து 
சிந்தித்தபோது, அது எப்படி நடக்கிறது என்பது தெளிவாயிற்று, 
முதலாவது, 'லூசிபர்‌' அவன்‌ கெட்டுப்போனது, (தேவனுடைய 
பரிசுத்த பர்வதத்தில்‌ இருக்கும்போது அல்லவா?' (எசே, 28:14), அழகுக்கும்‌, 
அறிவுக்கும்‌ குறைவற்ற அவன்‌ என்றே வேதம்‌ வர்ணிக்கிறது 
(எசே. 28:1213). தேவனுடைய பரிசுத்த பர்வதத்தினையே பரிசுத்த 
குலைச்சலாக்குகிறவனால்‌ அவன்‌ கெட்டுப்போனான்‌ என்று வேதம்‌ 
சொல்கிறது (எசே, 98:18), இருதயத்தின்‌ மேட்டிமை, அக்கினிமயமான 
கற்களின்‌ நடுவிலே உலாவும்போதும்‌ அந்த அக்கினியினால்‌ 
அவிக்கப்படவில்லையே, 
அவனை மாத்திரம்‌ அல்ல, அவனோடிருந்தவர்களையும்‌ அது 
கெடுத்துப்போட போதுமான பெலமுள்ளதாய்‌ இருந்ததே (மத்‌, 2541), 
உன்னதமானவருக்கு ஒப்பாவேன்‌ என்ற இருதயத்தின்‌ நினைவுகள்‌ 
அவனை அகாதமான பாதாளத்திற்குத்‌ தள்ளப்‌ போதுமானதாக இருந்தது 
அல்லவா, (ஏசா, 141415) 

கொஞ்சம்‌ சிந்தித்துப்‌ பார்த்தால்‌, அது ஒரு நாளிலே ஏற்பட்டதல்ல, 
கொஞ்சம்‌ கொஞ்சமாக உடன்‌ தூதர்களின்‌ எண்ணங்களிலும்‌ அதனை 
விதைத்து விதைத்து ஆயிரமாயிரமான தூதர்களின்‌ இருதயத்தில்‌ 
இப்படிப்பட்ட சிந்தைகளைக்‌ கொண்டுவர அவன்‌ ரகசியமாய்‌ 
கிரியைசெய்திருக்கிறான்‌ அல்லவா! 

வாயிலே தேவனைத்‌ துதிக்கும்‌ துதி உண்டு, மற்றவர்களையும்‌ 
துதிக்கப்பண்ண வல்லமை உண்டு, தூதர்கள்‌ அவரை பரிசுத்தர்‌ 
பரிசுத்தர்‌ பரிசுத்தர்‌ என்றுதானே ஆர்ப்பரித்துப்‌ பாடினர்‌ (ஏசா, 0:3; 
வெளி, 4:8). சிருஷ்டி கர்த்தர்‌ துதிக்குப்‌ பாத்திரர்‌ என்றுதானே வாயினால்‌ 
முழங்கிக்கொண்டிருந்தான்‌ (வெளி, 4:11; 5:12), மற்றவர்களையும்‌ 
துதிக்கச்‌ செய்தான்‌, 

இப்படிப்பட்ட சூழ்நிலையின்‌ மத்தியில்‌ 
வாழ்ந்துகொண்டிருக்கும்போதே, இருதயத்தின்‌ ரகசியம்‌, யோசனை, 
எண்ணம்‌ அவனை கெடுத்துப்போடப்‌ போதுமானதாக இருந்ததே, 
ஆதி மேன்மையைக்‌ காத்துக்கொள்ளக்‌ கூடாமற்போகப்‌ பண்ணிற்றே, 
யூதா 6) 

தேவ பிரசன்னத்தில்‌, அவருடைய ஜனங்களோடு அவரைத்‌ 
குதிக்கிற நாம்‌, எத்தனை ஜாக்கிரதையாய்‌ நம்முடைய இருதயத்தினைக்‌ 
காக்கவேண்டிய அவசியமுண்டு, எல்லாக்‌ காவலோடும்‌ இருதயத்தைக்‌ 
காத்துக்கொள்‌' என்று சாலொமோன்‌ ஞானி இதனைத்தான்‌ 
வற்புறுத்துகிறானோ (நீதி, 4:23), என்‌ இருதயத்தைச்‌ சுத்தமாக்கினேன்‌, 
என்‌ பாவத்தைத்‌ துப்புரவானேன்‌ என்று சொல்லத்தக்கவன்‌ யார்‌? (நீதி, 20:9) 
என்று கூடவே ஒரு கேள்வியையும்‌ அனுப்புகிறான்‌, 

எனவேதான்‌, இன்றைக்கு, 'கொரோனா' வைரஸ்‌ என்னில்‌ 
பற்றிக்கொள்ளுமோ என்று பயப்படுவதனைக்‌ காட்டிலும்‌, இருதயத்தில்‌ 
இறுமாப்பு வந்துவிடுமோ? என அவ்வப்போது சோதித்துப்‌ பார்ப்பது 
மிகவும்‌ நல்லது, எல்லாவற்றைப்‌ பார்க்கிலும்‌ இருதயமே திருக்குள்ளதும்‌ 
மகா கேடுள்ளதுமாயிருக்கிறது அல்லவா! (எரே, 17:9). எனவேதான்‌ 
சங்கீதக்காரனும்‌, என்‌ இருதயத்தின்‌ தியானமும்‌ உம்‌ சமுகத்தில்‌ 
பிரீதியாயிருப்பதாக' (சங்‌, 19:14) என்றே மன்றாடுகிறான்‌, 

தேவ சமுகத்தில்‌ துதிக்கும்‌ வேளையிலும்கூட என்‌ இருதயம்‌ 
எப்படி இருக்கிறது என்பதனை உணர்ந்து துதிப்பது அவசியம்‌, தேவ 
பிரசன்னத்தில்‌ இருக்கும்போதே சாத்தான்‌ கெட்டுப்போய்விட்டானே! 

குயவன்‌ கையிலிருக்கும்போதே மண்பாண்டம்‌ கெட்டுப்போயிற்றே! 

இதனால்தான்‌, இருதயங்கள்‌ இணைக்கப்படாத திருமணங்கள்‌ 
கெட்டுப்போகின்றன; இருதயங்கள்‌ இணைக்கப்படாத ஊழியங்கள்‌ 
சிதைந்துபோகின்றன; முடிவு பயங்கரமாக மாறிவிடுகின்றது, 
ஆகையினால்தான்‌, நம்முடைய இருதயமே நம்மைக்‌ குற்றவாளிகளாகத்‌ 
தீர்க்காதபடிக்கு ஜாக்கிரதையாய்‌ வாழவேண்டிய அவசியமுண்டு, 
(1 யோவான்‌ 32122 

அடுத்ததாக, ஆதாமும்‌ ஏவாளும்‌ தேவன்‌ உண்டாக்கிய 
தோட்டத்திலேயேதான்‌ இருந்தனர்‌ (ஆதி. 2:15), தினந்தோறும்‌ தேவசத்தம்‌ 
கேட்கும்‌ இடம்‌ அது (ஆதி, 338), தேவன்‌ தந்த ஆசீர்வாதங்களின்‌ 
மத்தியில்தான்‌ வாழ்ந்துகொண்டிருந்தார்கள்‌, ஆனால்‌, கீழ்ப்படியாமை 
என்ற பாவத்தில்‌ விழுந்தபோது, தேவ ஆசீர்வாதத்தினையே மூடலாக 
மாற்றிக்கொள்ளப்‌ பிரயத்தனப்பட்டார்கள்‌ (ஆதி, 3:78), தோட்டத்தின்‌ 
விருட்சங்களுக்குள்ளேயே ஒளித்துக்கொண்டார்கள்‌. 

விழுந்துபோனதற்குக்‌ காரணம்‌ சூழ்நிலையல்ல, இடம்‌ 
சரியாகத்தான்‌ இருந்தது. ஆனால்‌, கெட்டுப்போனதற்குக்‌ காரணம்‌, 
வஞ்சகத்திற்கு இடம்‌ தந்ததினாலேயே (2 கொரி, 11:3). வஞ்சக 
வார்த்தைகள்‌ வந்தபோது, தேவ வார்த்தையினால்‌ அதனை சோதித்துப்‌ 
பார்க்கத்‌ தவறினதினால்‌, வஞ்சக வார்த்தை வலையாக மாறிவிட்டது, 
தேவன்‌ வைத்த இடத்தில்தானே விழுகையும்‌ உண்டாகிவிட்டது. 
விலக்கப்பட்டது ஏன்‌? என்ற விளக்கத்தினை விலக்கினவரிடத்திலேயே 
கேட்டிருந்தால்‌ எத்தனை நலமாக இருந்திருக்கும்‌, 

சொல்லப்படுகிறவைகளையெல்லாம்‌ சோதித்துப்‌ பார்த்திருந்தால்‌ 
இந்த பேரழிவு நேர்ந்திருக்காதே, தேவ அன்பை சந்தேகிக்கச்‌ செய்து, 
தேவ நோக்கத்தினை சத்துரு சாகடித்துவிட்டானே, வேதனைக்குள்ளும்‌ 
வருத்தத்திற்குள்ளும்‌ தள்ளிவிட்டுவிட்டானே, பிரியக்கூடாதவர்களைப்‌ 
பிரித்துப்‌ பார்க்கவைத்துவிட்டானே, 

தேவ இரக்கம்‌ மாத்திரம்‌ காட்டப்படாமல்‌ இருந்திருக்குமானால்‌ 
எந்தவிதமான விமோசனமும்‌ இல்லாமற்போயிருக்குமே! இரக்கதில்‌ 
ஜஐசுவரியமுள்ளவர்‌ வேறொரு பாத்திரமாக மாற்ற சித்தம்கொண்டு, 
கெட்டுப்போனதையும்‌ தன்‌ பார்வைக்குச்‌ சரியானபடி மாற்றி 
அமைத்துவிட்டாரே, என்னே அவரின்‌ அன்பு, இரக்கம்‌, சத்துருவின்‌ 
வலைக்குத்‌ தப்புவித்தவர்‌, அவர்களைக்‌ கொண்டே சத்துருவை 

அழிக்க ஸ்திரியின்‌ வித்தாம்‌ இயேசு கிறிஸ்துவினால்‌ சாத்தானை 
மேற்கொண்டுவிட்டாரே, (கொலோ, 2:15) 

மேலும்‌, இளைய குமாரன்‌ வாழ்க்கையில்‌ விழுந்துபோக 
ஆரம்பித்ததும்‌ தகப்பனின்‌ சிநேகத்தில்‌ மூழ்கியிருந்த போதே (லூக்‌, 15:13), 
அன்புக்கும்‌, ஆசீர்வாதத்திற்கும்‌ குறைச்சலில்லா ஸ்தலத்தில்தான்‌ அவன்‌ 
உலக சிநேகத்தினை பெரிதாக நினைக்க ஆரம்பித்தான்‌. சொற்ப கால 
இன்பம்‌ நிரந்தர இன்பத்தின்‌ முன்‌ பகட்டாகத்‌ தெரிந்ததும்‌, தந்தையின்‌ 
அன்பு சந்தேகத்திற்குரியதாக மாறிற்று, கேட்டபோது மறுக்காமல்‌ 
நிபந்தனையின்றி பாகம்‌ பிரித்துத்‌ தந்தாரே தந்‌ைத, அப்போதாவது 
அவரின்‌ சிநேகத்தைப்‌ புரிந்துகொண்டிருக்கவேண்டாமா! கண்கள்‌ 
சொருகிப்போன நிலையில்‌ உண்மை அன்பும்‌ கசக்கவே செய்கிறது, 

அநேகர்‌ தாங்கள்‌ கெட்டுப்போனதற்குக்‌ காரணம்‌, அன்புக்‌ 
குறைவையே காரணமாக்குவர்‌, ஆனால்‌, இவன்‌ காரியத்தில்‌ 
அப்படியல்லவே! அன்பின்‌ பிரவாகத்தினை அவன்‌ அழுக்கு 
உடைகளோடு, நாற்றமெடுத்தவனாக திரும்பிவந்தபோது காண 
முடிந்ததே, ஓடிவந்து அள்ளி அணைத்து, முத்தமிட்டு, அலங்கார 
வஸ்திரத்தினையும்‌, அதிகார மோதிரத்தையும்‌ மாட்டி மகிழும்‌ அவரின்‌ 
அன்பு, முன்னால்‌ சந்தேகப்‌ பார்வையால்‌ பார்க்கப்பட்டதினாலும்‌, 
அவரின்‌ அன்பைக்‌ காட்டிலும்‌ மற்றவைகள்‌ பகட்டாக தெரிந்ததினாலும்‌ 
அல்லவோ கெட்டுப்போனதிற்கான காரணம்‌, 

கட்டுப்பாடு இல்லா வாழ்வே பேரின்ப வாழ்வு என்று எண்ணுவோர்‌ 
வாழும்‌ உலகு இது, கடிந்துகொள்ளாதோர்‌ உள்ள வாழ்வு காட்டாறு 
என்பதனை அறிய மனம்‌ மறுக்கிறது அநேக நேரங்களில்‌, 

வீட்டில்‌ இருக்கும்போதே கெட்டுப்போக மனதில்‌ இடம்‌ 
கொடுத்ததினால்‌, பின்னர்‌ உலகம்‌ தன்னை உருக்குலைத்தபோது 
தாக்குப்பிடிக்கவும்‌ முடியாமல்‌, தப்பிச்‌ செல்லவும்‌ கூடாமற்போறிற்றே, 

எனவே, இருக்கும்‌ சூழ்நிலையைக்‌ காட்டிலும்‌ மனதின்‌ நிலையே 
முக்கியம்‌ என்பேன்‌, ஆகையினால்தான்‌, பவுல்‌ தீமோத்தேயுவுக்கு 
எழுதும்போது, நீயோ எல்லாவற்றிலும்‌ மனத்தெளிவுள்ளவனாயிரு' 
என்று எழுதுகிறார்‌ (2 தீமோ, 4), இன்றும்‌, அநேகர்‌ தெய்வீக 
பெற்றோரின்‌ காண்காணிப்பில்‌ இருக்கும்போது கெட்டுப்போவதற்கு 
இதுவே காரணம்‌, 

லூசிபரும்‌, ஆதாம்‌ ஏவாளும்‌, இளையகுமாரனும்‌ நல்ல இடத்தில்‌, 
நல்ல சூழ்நிலையில்‌ இருந்தபோதிலும்‌ கெட்டுப்போன காரணங்களைப்‌ 
பார்த்தோம்‌, சிலர்‌ நல்ல தலைமையின்‌ கீழ்‌ இருக்கும்போதும்‌, சரியான 
கண்காணிப்பில்‌ இருக்கும்போதும்கூட கெட்டுப்போகிறதனையும்‌ 
காணமுடியும்‌, 
உதாரணமாக, கேயாசி, எலியாவின்‌ இரட்டிப்பான வரங்களை 
உடையவனான எலிசாவுடன்தான்‌ வாழ்கிறான்‌, எதிரி அரசன்‌ தன்‌ 
படுக்கை அறையில்‌ பேசுவதனைக்கூட அறியத்‌ தக்க வெளிப்பாடுகளைக்‌ 
கொண்டவன்‌ எலிசா தீர்க்கதரிசி (2 இராஜா, 6:12). பரிசுத்தவான்‌ என்று 
அவனுக்குப்‌ பெயர்‌ (2 இராஜா, 4:9). அதனை மக்கள்‌ அவனுடைய 
வாழ்வில்‌ சாதாரனமாகக்‌ காணமுடியும்‌, அவனை வேதம்‌ தேவனுடைய 
மனிதன்‌ என்றே அடிக்கடி அழைக்கிறது, 
(2 இராஜா. 4:79,162122,25274042 
58141520 
(:6,910,15 
7:21718,10 
8:24,78,11, 13:19) 
அப்படிப்பட்ட வனுக்கு உதவிக்காரனாய்‌ இருந்தவன்தான்‌ 
கேயாசி, தன்‌ தலைவனைக்‌ குறித்து நல்ல அறிவு இருந்தும்‌, உறவு 
இருந்தும்‌, தன்‌ வாழ்க்கையில்‌ கெட்டுப்போனவனாகவே அவனை 
விட்டு வெளியேறுகிறான்‌ (2 இராஜா, 5:27), தலைமுறை தலைமுறையாக 
சாபத்தினை சுமந்தவனாக வெளியேறும்‌ கேயாசி நம்மை திடுக்கிடச்‌ 
செய்கிறான்‌; பொருளாசையில்‌ வந்த வினை, பொருளாசை வந்தபோது 
பொய்யும்‌ வந்தது மாயமும்‌ வந்தது, 
தேவ மனிதனோடு இணைந்து அவனுக்கு உதவி ஆளாக 
இருந்தால்‌ மட்டும்‌ போதுமா? அவனுடைய குணநலன்களையும்‌, 
சுபாவங்களையும்‌ தனதாக்க வேண்டாமோ? அவனுக்குள்‌ கிரியை 
செய்யும்‌ அபிஷேகத்தினை தானும்‌ அனுபவிக்க வேண்டாமோ? 
எலிசாவின்‌ பிரசன்னதிலேயே வாழ்ந்து வந்தவன்‌ இவைகளில்‌ 
ஒன்றையும்‌ வாஞ்சிக்கவோ, பெற்றுக்கொள்ளவோ இல்லையே! 
இராஜாக்களும்‌, சேனாதிபதிகளும்‌ தேடிவந்து தேவ ஆலோசனை 
கேட்கும்‌ எலிசாவினிடத்தில்‌ அவன்‌ என்ன பெற்றுக்கொண்டான்‌? 

என்ன கற்றுக்கொண்டான்‌? அருகிலேயே வாழ்ந்தும்‌ என்ன பயன்‌? 
எலிசாவுக்கும்‌ மேலாய்‌ உயர்ந்து நிற்கவேண்டியவன்‌ அடையாளம்‌ 
இல்லாமல்‌ போய்விட்டானே! 

தேமா என்கிற மற்றொருவனையும்‌ வேதம்‌ அடையாளம்‌ 
காட்டுகிறது, அப்போஸ்தலரில்‌ நெருப்பாகவும்‌, வேகமாகவும்‌ 
செயலாற்றிவந்த பவுலின்‌ உடன்‌ ஊழியன்‌ அவன்‌ (பிலே, 34), 
வெளிப்பாடுகளையும்‌, சபையைக்‌ குறித்த வைராக்கியத்தினையும்‌ 
கொண்ட அந்த அப்போஸ்தலனை நரகமும்‌ நன்கறியும்‌ (அப்‌, 19:15). 


கொள்ளை நோய்‌ என்ற பெயரில்‌ அவன்‌ புறஜாதியாருக்கு ஒரு சிம்ம 
சொப்பனம்‌ (அப்‌, 24:5), உலகத்தைக்‌ கலக்குகிறவர்கள்‌ என்றுதான்‌ 
அவனுடைய குழுவுக்குப்‌ பெயர்‌, (அப்‌, 17:0) 

அவனுக்குள்‌ சறுக்கல்‌ ஆரம்பிக்கிறது, அப்படிப்பட்டக்‌ குழுவில்‌ 
இருக்கும்‌ இவன்‌ சாதாரணமாக மாறுகிறான்‌ (கொலோ, 4:14), பின்னர்‌ 
ஒரு காலகட்டத்தில்‌ பவுலைப்‌ பிரிந்து, இப்பிரபஞ்சத்தின்‌ மேல்‌ ஆசை 
வைத்து போய்விடுகிறான்‌ (2 தீழோ, 4:10). எத்தனை பரிதாபம்‌, 

அடுத்தவன்‌, யூதாஸ்‌ காரியோத்து, பணப்‌ பையை வைத்திருந்த 
அவன்‌ இயேசுவோடு உண்டு, உறங்கி ஊழியம்‌ செய்தவன்‌, இயேசுவால்‌ 
ஊழியத்திற்கு அனுப்பப்பட்டவன்‌, உள்ளான மனிதனில்‌ மாற்றம்‌ 
காணக்கூடாமற்‌ தத்தளிக்கிறான்‌ (யோவான்‌ 0:70,71); திருடன்‌ என்றும்‌ 
வேதம்‌ காட்டிக்கொடுக்கிறது (யோவான்‌ 12:6). மூன்றரை ஆண்டுகால 
இடைவிடா பயிற்சி அவனிலே நடத்தினதுதான்‌ என்ன? ஒரு இரவில்‌ 
இயேசுவோடு தங்கின அந்திரேயாவுக்கு இயேசுவைக்‌ குறித்து ஒரு 
பெரிய வெளிப்பாடு உண்டே! (யோவான்‌ 1:41) 

இயேசுவின்‌ போதனைகளையும்‌, உபதேசங்களையும்‌ 
தொடர்ச்சியாய்‌ கேட்டிருந்தான்‌, அற்புதங்களை கண்டிருந்தான்‌, ஒடி 
ஆடி அவரோடு ஊழியமும்‌ செய்தான்‌, ஆனால்‌, குயவன்‌ கையில்‌ 
இருந்த மண்‌ பாண்டம்‌ கெட்டுப்போனதுபோலவே கெட்டுப்போனானே! 
உண்மைப்‌ போதகரின்‌ போதகம்‌ அவனை மாற்றவில்லையோ! 
எங்கேயிருக்கிறேன்‌? யாரோடு இருக்கிறேன்‌! என்பதனைக்‌ 
காட்டிலும்‌, எப்படி இருக்கிறேன்‌? எதனை மாற்றியுள்ளேன்‌? என்ன 
நோக்கோடு வாழ்கிறேன்‌? என்பவைகள்‌ முக்கியமானவைகள்‌ அல்லவா! 


எனக்கு ஆச்சரியமூட்டின காரியம்‌ என்னவென்றால்‌, 
'கெட்டுப்போனதைத்‌ தள்ளிவிடாமல்‌ அதை திருத்தமாய்ச்‌ செய்யும்படிக்கு, 


ஜெம்ஸ்‌ சத்தம்‌ 9 செப்டம்பர்‌ 2020 


தன்‌ பார்வைக்குச்‌ சரியாகக்‌ கண்டபடி திரும்ப வேறொரு பாண்டமாக 
வனைந்தான்‌' (எரே, 18:4) என்பதுதான்‌, 

இன்னமும்‌ இரக்கம்‌ உண்டு, இன்னமும்‌ கிருபை உண்டு, 
இன்னமும்‌ அவர்‌ கை என்னை விடவில்லை, நீ கெட்டுப்போனது 
உண்மைதான்‌, ஆனால்‌ உன்னைக்‌ குறித்து அவர்‌ சோர்ந்துபோகவில்லை, 
உனக்கென்று மாற்றுத்‌ திட்டம்‌ அவரிடத்தில்‌ உண்டு; என்னே அனந்தம்‌, 
எனவே சோர்ந்துபோக வேண்டாம்‌; நம்முடைய பரம சூயவன்‌ நல்லவர்‌, 
எளிதாக உன்னை எறிந்துவிடமாட்டார்‌, எப்படியாகிலும்‌ இன்னொரு 
முறை உனக்கு வாய்ப்பு தருவார்‌; மோசேக்கு தரவில்லையா? 


பேதுருவுக்குத்‌ தரவில்லையா? தாவீதுக்குத்‌ தரவில்லையா? மனாசேக்கு 


தரவில்லையா? 

என்ன நடந்தாலும்‌ அவர்‌ கையிலிருந்து மாத்திரம்‌ 
விலகாமல்‌ காத்துக்கொள்ளுவோம்‌, அவரை விட்டு மாத்திரம்‌ 
ஒடிப்போய்விடாவண்ணம்‌ அவரிடமே திரும்ப வருவோம்‌. முரண்டு 
பிடிக்காமல்‌ முன்னே வருவோம்‌, தழுவிக்கொள்ளுவோம்‌. 


சிதைந்து போயிற்றென்று கண்ணீர்விடாதே 
சிதறிப்போயிற்றென்று கவலை கொள்ளாதே 
சிருஷ்டி கர்த்தரின்‌ கையைவிட்டு மாத்திரம்‌ 
சிறிதும்‌ விட்டு விலகாமல்‌ பார்த்துக்கொள்‌ 


சிந்தையில்‌ பாரம்‌ ஏற்றவர்‌ நம்‌ 

சிலுவை நாதர்‌ சிறப்பாய்‌ செய்திருவார்‌ 
சிறந்ததனைத்‌ தந்திருவார்‌, இரக்கத்தினால்‌ 
சிரம்‌ தாழ்த்தி வேண்டி நின்றால்‌ 


அன்பரின்‌ அறுவடைப்‌ பணியில்‌ 
அன்பு சகோதரர்‌ 0. அகஸ்டின்‌ ஜெபக்குமார்‌ 

ஐயோ! உஷ்ணகாலத்துக்‌ கனிகளைச்‌ சேர்த்து, திராட்சப்பழங்களை 
அறுத்த பின்பு வருகிறவனைப்போல்‌ இருக்கிறேன்‌; புசிக்கிறதற்கு ஒரு 
திராட்சக்குலையும்‌ என்‌ ஆத்துமா இச்சித்த முதல்‌ அறுப்பின்‌ கனியும்‌ 
இல்லை. (மீகா 7:1) 


சுயபரிதாபத்திற்குள்ளாக தன்னைச்‌ சிறைப்படுத்திக்கொள்ளும்மனிதன்‌, 
தன்னைத்‌ தானே இருளின்‌ ஆளுகைக்குள்‌ அகப்படுத்திக்கொள்ளுவான்‌; 
அதுமாத்திரமல்ல, தன்னைச்‌ சுற்றிலும்‌ இருக்கிற மனிதர்கள்‌ 
அனைவரையும்‌ தீயவர்களாகவே பார்த்துக்கொண்டிருப்பான்‌. தனிமை 
என்ற சிறைக்குள்‌ தன்னைத்‌ தள்ளினவனாக, பிறரை விட்டு எப்போதும்‌ 
பிரிந்தே நிற்பான்‌. நாம்‌ மேற்காணும்‌ இந்த வசனத்திலும்‌, ஒரு மனிதன்‌ 
தன்னுடைய வாழ்க்கையின்‌ சுயபரிதாபத்தையே வெளிப்படுத்‌. துகிறான்‌. 
தன்னைச்‌ சுற்றிலும்‌ நடக்கின்ற காரியங்களைக்‌ கண்டு, தன்னில்‌ தானே 
இரக்கம்‌ பாராட்டிக்கொண்டிருக்கின்றான்‌. தன்னைத்தானே நோக்கி, 
“ஐயோ” என்று அலறுகின்றான்‌. அப்படி “ஜயோ என்று சொல்லுமளவிற்கு 
அந்த மனிதனின்‌ வாழ்க்கையில்‌ நடந்தது என்ன? என்பதை நாம்‌ 
அறிந்துகொள்ளவேண்டியது அவசியம்‌. தொடர்ந்து வரும்‌ வசனங்களில்‌, 
அவன்‌ தனது நிலைமையை விளக்குகின்றான்‌. விழுந்து கிடக்கும்‌ 
தன்னுடைய நிலையை கண்ணோக்கினவனாக, “என்‌ சத்துருவே, எனக்கு 
விரோதமாய்ச்‌ சந்தோஷப்படாதே; நான்‌ விழுந்தாலும்‌ எழுந்திருப்பேன்‌; 
நான்‌ இருளிலே உட்கார்ந்தால்‌, கர்த்தர்‌ எனக்கு வெளிச்சமாயிருப்பார்‌' 
(மீகா 7:8) என்று கூறுகின்றான்‌. 

நம்மை நாமே தினமும்‌ நினைத்து நினைத்து, நம்முடைய 
வாழ்க்கையின்‌ நிலையினையே மனதில்‌ சிந்தித்து சிந்தித்து, 
சுயபரிதாபத்திற்குள்ளாகவே நம்மை நாமே தள்ளிக்கொள்ளுவோமென்றால்‌, 
நிச்சயம்‌ நாமும்‌ விழுந்துகிடக்கின்ற நிலைமைக்குள்ளேயே 
காணப்படக்கூடும்‌. இன்றைக்கு உலகத்தில்‌ காணப்படுகின்ற பல 
மனிதர்களின்‌ நிலை இதுவே. “நான்‌ மிகவும்‌ பெலவீனமானவன்‌, 
எனக்கு ஒன்றுமில்லை, எனக்கு உதவிசெய்ய யாருமேயில்லை, நான்‌ 
ஒரு அனாதை, நான்‌ தனித்து விடப்பட்டிருக்கிறேன்‌, நான்‌ மிகவும்‌ 
ஏழையானவன்‌, நான்‌ வெறுங்கையன்‌, என்னால்‌ ஒன்றும்‌ செய்ய 
இயலாது, நான்‌ வியாதியுள்ளவன்‌, என்னிடத்தில்‌ வசதி வாய்ப்புகள்‌ 
என்று எதுவுமே இல்லை, சொந்தமாக வீடோ அல்லது வாகனமோ 
இல்லை” என்று தங்களைக்‌ குறித்து தாங்களே குறைத்து மதிப்பிட்டு, 
தன்னைக்‌ காண்கிற பிற மனிதர்களிடத்திலும்‌, நண்பர்களிடத்திலும்‌, 
ஊழியர்களிடத்திலும்‌ அதனையே திரும்பத்‌ திரும்ப அறிக்கையிட்டு, 
விழுந்துகிடக்கும்‌ நிலைக்குள்ளாகவே பலர்‌ தங்களது வாழ்க்கையை 
தாங்களே தள்ளிவிடுகின்றனர்‌. 


விழுந்துகிடக்கும்‌ நிலைமையில்‌ மாத்திரமல்ல, இருளான 
நிலையிலும்‌ நான்‌ இருக்கிறேன்‌ என்றும்‌ கூறுகின்றான்‌ இந்த மனிதன்‌ (மீகா. 
7:8). சுயபரிதாபத்திற்குள்ளாகத்‌ தங்களைத்‌ தாங்களே வைத்துக்கொள்ளும்‌ 
எந்த ஒரு மனிதனும்‌ இருளான நிலையிலேயே காணப்படுகின்றனர்‌ என்பதை 
நாம்‌ அறிந்துகொள்ளவேண்டியது அவசியம்‌; அநேக தலைவர்கள்கூட 
இப்படியே தங்களுக்குள்‌ சிந்தித்துக்கொண்டிருக்கின்றனர்‌; “எனக்காக 
யார்‌ பேசுவார்கள்‌? என்மேல்‌ யார்‌ கரிசனை கொள்ளுவார்கள்‌? என்னுடைய 
வார்த்தைகளுக்கு யார்‌ கீழ்ப்படிவார்கள்‌? நான்‌ சொல்வதைக்‌ கேட்பதற்கு 
யாருமே இல்லையே? என்னால்‌ என்ன செய்ய முடியும்‌?” என்று 
சுயபரிதாபத்தையே  வெளிப்படுத்திக்கொண்டிருக்கின்றனர்‌. என்னைச்‌ 
சுற்றியிருக்கும்‌ மனிதர்களிடத்தில்‌ அன்பு தணிந்துபோயிற்று, என்னை 
சிநேகிக்கவோ, விசாரிக்கவோ, ஆறுதல்படுத்தவோ யாருமேமில்லை; 
தனிமையில்‌ விடப்பட்டுவிட்டேனே, உதவி செய்வார்கள்‌ என்று எதிர்பார்த்த 
மனிதர்கள்கூட எதிரிகளாகத்‌ தெரிகிறார்களே என்ற சிந்தனைக்குள்‌ நாமும்‌ 
ஒருவேளை சிறைப்பிடிக்கப்பட்டிருக்கக்கூடும்‌. 

சுயபரிதாபம்‌ என்பது எப்படி நமக்குள்ளே உருவாகின்றது என்பதை 
நாம்‌ அறிந்துகொள்ளவேண்டியது அவசியம்‌. இந்த அதிகாரத்தில்‌ 
நாம்‌ வாசிக்கும்‌ மனிதனுக்கு பசி இருந்தது, சாப்பிடவேண்டும்‌ என்ற 
ஆசையுமிருந்தது, பசியைத்‌ தீர்த்துக்கொள்ள, புசிக்கும்படியாக திராட்சத்‌ 
தோட்டத்திற்குள்ளும்‌ அவன்‌ நுழைந்துவிட்டான்‌, திராட்சப்‌ பழங்களை 
தோட்டத்தில்‌ தேடிக்கொண்டிருந்தான்‌, சாப்பிடவேண்டும்‌ என்ற விருப்பமும்‌ 
அவனுக்குள்‌ அதிகம்‌ காணப்பட்டது, என்றபோதிலும்‌ தோட்டத்திலோ 
அவனுக்கு புசிக்கும்படியாக ஒன்றுமே கிடைக்கவில்லை. இதைக்‌ கண்டு 
அதிருப்தியான அந்த மனிதன்‌, “தேசத்தில்‌ பக்தியுள்ளவன்‌ அற்றுப்போனான்‌; 
மனுஷரில்‌ செம்மையானவன்‌ இல்லை; அவர்களெல்லாரும்‌ இரத்தஞ்சிந்தப்‌ 
பதிவிருக்கிறார்கள்‌; அவனவன்‌ தன்தன்‌ சகோதரனை வலையிலே 
பிடிக்க வேட்டையாடுகிறான்‌. பொல்லாப்புச்‌ செய்ய அவர்கள்‌ இரண்டு 
கைகளும்‌ நன்றாய்க்‌ கூடும்‌; அதிபதி கொடு என்கிறான்‌; நியாயாதிபதி 
கைக்கூலி கேட்கிறான்‌; பெரியவன்‌ தன்‌ துராசையைத்‌ தெரிவிக்கிறான்‌; 
இவ்விதமாய்ப்‌ புரட்டுகிறார்கள்‌ (மீகா 7:2,3) என்று கூறுகின்றான்‌. எந்த 
மனிதனுக்கு வாழ்க்கையில்‌ விரும்பினது கிடைக்கவில்லையோ, எந்த 
மனிதன்‌ ஏமாற்றத்தை உணருகிறானோ, அவனுக்குள்ளே சுயபரிதாபம்‌ 
உருவெடுக்கத்‌ தொடங்கிவிடுகின்றது. 


மனதிலே விருப்பம்‌ இருக்கிறது ஆனால்‌ அதனை 
நிறைவேற்றுவதற்கோ வழியில்லை. நான்கு புறமும்‌ அவனது 
கண்கள்‌ காணும்‌ எதுவும்‌ அவனுடைய இருதயத்திற்கு ஏற்றதாகத்‌ 
தென்படவில்லை; அதுமாத்திரமல்ல, எந்த மனிதனையும்‌ அவனால்‌ 
நல்லவனாகக்‌ காண முடியவில்லை. சுயபரிதாபம்‌ அவனது பார்வையைப்‌ 
பறித்துக்கொண்டது. ஒருமுறை, ஒரு சகோதரனிடத்தில்‌ நான்‌ 
பேசிக்கொண்டிருந்தபோது, உன்னுடைய அக்காவுக்கு திருமணம்‌ 
ஆகிவிட்டதா? என்று நான்‌ கேட்க, அவர்‌ பிரதியுத்தரமாக, “அங்கிள்‌, 
ஆலயத்திற்கு வருகிற கிறிஸ்தவர்களில்‌ ஒரு சகோதரன்கூட 
நல்ல சகோதரன்‌ இல்லை, என்ன செய்வது?” என்று என்னிடத்தில்‌ 
வருத்தப்பட்டவராகச்‌ சொன்னார்‌. இப்படியே நாமும்‌ சில நேரங்களில்‌ 
சொல்லிக்கொண்டிருக்கின்றோம்‌. சுயபரிதாபம்‌ நம்முடைய கண்களை 
அடைத்துக்கொண்டிருப்பதால்‌, தொடர்ந்து நம்மைக்‌ குறித்தே பேசிப்‌ 

பேசி, பிறரை அவமதித்துவிடுகின்றோம்‌. மேலும்‌, அவர்களில்‌ நல்லவன்‌ 
முட்செடிக்கொத்தவன்‌, செம்மையானவன்‌  நெரிஞ்சிலைப்பார்க்கிலும்‌ 
கடுங்கூர்மையானவன்‌; உன்‌ காவற்காரர்‌ அறிவித்த உன்‌ தண்டனையின்‌ 
நாள்‌ வருகிறது; இப்பொழுதே அவர்களுக்குக்‌ கலக்கம்‌ உண்டு (மீகா 
7:4) என்றும்‌ உரைக்கின்றான்‌ இந்த மனிதன்‌. நான்கு புறமும்‌ நம்மைச்‌ 
சுற்றிலும்‌ இருக்கும்‌ மனிதர்களைக்‌ குறித்தும்‌, சகோதரர்களைக்‌ குறித்தும்‌ 
நாம்‌ எப்படிப்பட்ட எண்ணம்‌ உடையவர்களாயிருக்கின்றோம்‌? ஒருவர்கூட 
நல்லவர்‌ இல்லை என்றே நாமும்‌ நினைத்துக்கொண்டிருக்கிறோமா? 
அப்படிப்பட்ட எண்ணம்‌ நமக்குள்ளே காணப்படுமாயின்‌, அது நம்மை 
சுயபரிதாபத்திற்குள்‌ தள்ளிவிடுவது நிச்சயம்‌. 


தீர்க்கதரிசியாகிய எலியாவும்கூட தன்னை இத்தகைய 
நிலைமைக்குள்ளாகத்‌ தள்ளிக்கொண்டான்‌. கர்தீதருக்காக வைராக்கியமாக 
நின்றவன்‌ எலியா. பாகாலின்‌ தீர்க்கதரிசிகளுக்கு முன்பாக பகிரங்கமாக 
சவாலிட்டவன்‌. ஆபிரகாமுக்கும்‌ ஈசாக்குக்கும்‌ யாக்கோபுக்கும்‌ தேவனாகிய 
கர்த்தாவே, இஸ்ரவேலிலே நீர்‌ தேவன்‌ என்றும்‌, நான்‌ உம்முடைய 
ஊழியக்காரன்‌ என்றும்‌, நான்‌ இந்தக்‌ காரியங்களையெல்லாம்‌ உம்முடைய 
வார்த்தையின்படியே செய்தேன்‌ என்றும்‌ இன்றைக்கு விளங்கப்பண்ணும்‌ 
(1இராஜா. 18:86) என்று விண்ணப்பம்‌ பண்ணி, “கர்த்தரே தெய்வம்‌” 
என்று ஜனங்களை அறிக்கையிடச்‌ செய்தவன்‌ (1 இராஜா. 18:39). 
என்றபோதிலும்‌, யேசபேல்‌ எலியாவினிடத்தில்‌ ஆள்‌ அனுப்பி: அவர்களின்‌ 
ஒவ்வொருவனுடைய பிராணனுக்குச்‌ செய்யப்பட்டதுபோல, நான்‌ நாளை 
இந்நேரத்தில்‌ உன்‌ பிராணனுக்குச்‌ செய்யாதேபோனால்‌ தேவர்கள்‌ அதற்குச்‌ 
சரியாகவும்‌ அதற்கு அதிகமாகவும்‌ எனக்குச்‌ செய்யக்கடவர்கள்‌ என்று 
சொல்லச்சொன்னது அவனுக்கு தெரிந்தபோது, எழுந்து, தன்‌ பிராணனைக்‌ 
காக்க யூதாவைச்‌ சேர்ந்த பெயர்செபாவுக்குப்‌ புறப்பட்டுப்போய்‌, தன்‌ 
வேலைக்காரனை அங்கே நிறுத்திவிட்டான்‌. (1இராஜா. 19:2,3) அவன்‌ 
வனாந்தரத்தில்‌ ஒருநாள்‌ பிரயாணம்போய்‌, ஒரு சூரைச்செடியின்‌ கீழ்‌ 
உட்கார்ந்து, தான்‌ சாகவேண்டும்‌ என்று கோரி: போதும்‌ கர்த்தாவே, 
என்‌ ஆத்துமாவை எடுத்துக்கொள்ளும்‌; நான்‌ என்‌ பிதாக்களைப்‌ 
பார்க்கிலும்‌ நல்லவன்‌ அல்ல என்று சொல்லி, ஒரு சூரைச்செடியின்கீழ்ப்‌ 
படுத்துக்கொண்டு நித்திரைபண்ணினான்‌ (1இராஜா. 19:45). 

“கர்க்குரின்‌ கீர்க்ககுரிசிகளில்‌ மீற்கிருக்கிறவன்‌ நான்‌ ஒருவன்‌” 


(1 இராஜா. 18:22) என்றே சொல்லிக்கொண்டிருந்தான்‌ எலியா. 
ஆனால்‌, ஆண்டவரோ அவனை நோக்கி, “ஆனாலும்‌ பாகாலுக்கு 
முடங்காதிருக்கிற முழங்கால்களையும்‌, அவனை முத்தஞ்செய்யாதிருக்கிற 
வாய்களையுமுடைய ஏழாயிரம்பேரை இஸ்ரவேலிலே மீதியாக 
வைத்திருக்கிறேன்‌” (1 இராஜா. 19:18) என்றார்‌. சில நேரங்களில்‌ நமது 
பார்வைக்கும்‌ நம்மைச்‌ சுற்றியிருக்கும்‌ ஏழாயிரம்பேர்‌ தெரிவதில்லை; 
ஏனென்றால்‌, சுயபரிதாபத்தினால்‌ ஆட்கொள்ளப்பட்டவர்களாக, 
இருளினுள்‌ நாம்‌ சென்றுவிட்டதினாலேயே; அந்தகாரத்திற்குள்‌ நாம்‌ 
காணப்படுவோமென்றால்‌ நம்மால்‌ ஒன்றையும்‌ காண இயலாது. 
நம்மைச்‌ சுற்றியிருக்கும்‌ மனிதர்கள்‌ எல்லோரும்‌ 
சீர்கெட்டவர்களைப்‌ போலவே நம்முடைய கண்களுக்குக்‌ காணப்படுவது 
ஏன்‌? நாம்‌ சுயபரிதாபத்திற்குள்‌ சென்றுவிட்டதினாலேயே. அதுமாத்திரமல்ல, 
சிநேகிதனை விசுவாசிக்கவேண்டாம்‌, வழிகாட்டியை நம்பவேண்டாம்‌; உன்‌ 
மடியிலே படுத்துக்கொள்ளுகிறவளுக்கு முன்பாக உன்‌ வாயைத்‌ திறவாமல்‌ 
எச்சரிக்கையாயிரு. மகன்‌ தகப்பனைக்‌ கனவீனப்படுத்துகிறான்‌; மகள்‌ 
தன்‌ தாய்க்கு விரோதமாகவும்‌, மருமகள்‌ தன்‌ மாமிக்கு விரோதமாகவும்‌ 
எழும்புகிறார்கள்‌; மனுஷனுடைய சத்துருக்கள்‌ அவன்‌ வீட்டார்தானே 
(மீகா 7:5,6) என்றும்‌ தனது நிலையினை வர்ணிக்கின்றான்‌ இந்த மனிதன்‌. 


தன்னந்தனியாக நான்‌ இருக்கிறேனே என்றும்‌, இருளிலே 
கிடக்கிறேனே என்றும்‌, என்னைச்‌ சுற்றிலும்‌ ஒருவர்கூட நல்லவர்களாக 
இல்லையே என்றும்‌ அவன்‌ நினைத்துக்கொண்டிருக்கின்றபோது, 
தன்னுடைய விழுகையைப்‌ பார்த்து சந்தோஷப்படுகின்ற சத்துருவின்‌ 
சத்தத்தைக்‌ கேட்கிறான்‌. அப்பொழுது அவன்‌ தேவனை நோக்கி, “நான்‌ 
கர்க்‌.கருக்கு விரோகமாகப்‌ பாவஞ்செய்டகள்‌; ௮வர்‌ எனக்காக வமக்காடி என்‌ 
நியாயத்தை விசாரிக்‌ குமட்மும்‌ அவருடைய கோபுக்கதைச்‌ சுமப்பேன்‌; அவர்‌ என்னை 
வெளிச்சக்‌ கிலே கொண்டுவருவார்‌, அவருடைய நீ.கியைப்‌ பார்ப்பேன்‌ (மீகா 7:9) 
என்று தனக்குள்ளே நம்பிக்கை கொள்கிறான்‌. தன்னுடைய வாழ்க்கை 
இத்தகைய நிலைக்குள்‌ தள்ளப்பட்டிருப்பதற்கான காரணத்தை அவன்‌ 
புரிந்துகொள்ளுகின்றான்‌. அதுமாத்திரமல்ல, உதவி செய்ய ஒருவர்‌ 
இருக்கிறார்‌ என்பதையும்‌ அவன்‌ அறிந்துகொள்ளுகின்றான்‌. 

வாழ்க்கையில்‌ தனக்கு விருப்பப்பட்டவைகள்‌ கிடைக்கவில்லை, 
தனக்கு மேல்‌ இருக்கும்‌ மனிதர்களையும்‌, தலைவர்களையும்‌ 
தவறானவர்களாகவே அவன்‌ பார்த்துக்கொண்டிருந்தான்‌, நான்கு புறமும்‌ 
இருக்கிற மக்கள்‌ அனைவரையும்‌ கெட்டவர்களாகவே அவனது 
கண்கள்‌ பார்த்துக்கொண்டிருந்தன, தன்னுடைய நண்பர்களிடத்திலும்‌ 
உதவி இல்லை, சொந்த குடும்பத்திலோ அல்லது உடனிருக்கும்‌ 
மனைவியினிடத்திலோகூட அவனுக்கு சகாயம்‌ கிடைக்கவில்லை; 
என்றபோதிலும்‌, இவை அனைத்தையும்‌ பார்த்துக்கொண்டிருப்பதை 
விட்டு விட்டு, இறுதியாக தன்னைத்தானே நோக்கிப்‌ பார்க்கிறான்‌ இந்த 
மனிதன்‌; விழுகைக்கான காரணத்தை உணர்ந்துகொண்டவனாக, “நான்‌ 
கர்த்தருக்கு விரோதமாகப்‌ பாவஞ்செய்தேன்‌” என்று அறிக்கையிடுகிறான்‌. 


நம்முடைய தேவன்‌ நமக்காக வழக்காடுகிறவர்‌. நம்முடைய 
நன்மையான செயல்களினால்‌ அல்ல, அவருடைய  நீதியினிமித்தம்‌ 
நம்மை வெளிச்சத்திற்குள்‌ கொண்டுவருவார்‌. சுற்றிலும்‌ இருக்கிற 
ஜனங்களிடத்தில்‌ நீதியைத்‌ தேடினபோதெல்லாம்‌ ஒருவேளை 
நமக்கு மிஞ்சினது ஏமாற்றமாயிருக்கக்கூடும்‌. நமக்கு மெல்‌ 
வைக்கப்பட்டிருக்கும்‌ அதிபதிகளினிடத்திலும்‌ நாம்‌ நீதியைக்‌ காண 
இயலாதிருக்கக்கூடும்‌. நம்மோடுகூட இருப்பவர்களிடத்திலும்‌, சொந்தக்‌ 
குடும்பத்திலும்கூட நீதி இல்லாதிருக்கலாம்‌. கர்த்தருக்கு விரோதமாகப்‌ 
பாவஞ்செய்தபடியினால்‌,  நமக்குள்ளேயும்‌ நீதியற்றவர்களாக நாம்‌ 
காணப்படக்கூடும்‌. எனவே, அவருடைய இரக்கத்தையும்‌, நீதியையும்‌ 
மட்டுமே நாம்‌ சார்ந்துகொள்ளுவோம்‌. நமக்காக வழக்காடுகிறவர்‌, நியாயம்‌ 
விசாரிக்கிறவர்‌ ஒருவர்‌ இருக்கிறார்‌; அவருடைய நீதி நமக்குப்‌ போதும்‌. 
நம்முடைய குடும்பத்தினரின்‌ நீதியினிமித்தமோ, சுற்றியிருக்கிற மக்களின்‌ 
நீதியின்மேலோ, சிநேகிதர்களின்‌ நீதியின்மேலோ, நம்மேல்‌ வைக்கப்பட்ட 
தலைவர்கள்‌ மற்றும்‌ அதிபதிகளின்‌ நீதியின்மேலோ நாம்‌ நம்பிக்கை 
வைத்து ஜீவிக்க முடியாது; அவரே நமக்கு நீகி.அவருடைய நீதியை 
நாம்‌ சார்ந்திருப்போமென்றால்‌, என்‌ சத்துருவே, எனக்கு விரோதமாய்ச்‌ 
சந்தோஷப்படாதே; நான்‌ விழுந்தாலும்‌ எழுந்திருப்பேன்‌; நான்‌ இருளிலே 
உட்கார்ந்தால்‌, கர்த்தர்‌ எனக்கு வெளிச்சமாயிருப்பார்‌ (மீகா 7:8) என்று 
தைரியமாக நம்மாலும்‌ சொல்ல முடியும்‌. 

பணீத்தள 
ஜெபக்‌ 


குறிப்புகள்‌ 


ஷை 01.09.2020 ஆந்திரா செளவுக்‌ 
தனித்தாள்‌ ஊழியத்தின்‌ வாயிலாக சஞ்ஜெய்‌, சுபோத்‌ ஆகியோருக்கு 
சுவிசேஷம்‌ அறிவிக்கப்பட்டது. தொலைபேசி வாயிலாக விசுவாசிகள்‌ 
ஜெபத்தில்‌ வழிநடத்தப்படுகிறார்கள்‌. வாரம்‌ ஒரு முறை உபவாச ஜெபம்‌ 
நடத்தப்பட்டது. 8 வருடங்களாக சரீர வலியினால்‌ பாதிக்கப்பட்டிருந்த 
நகினாதேவிக்கு ஜெபத்தின்‌ வாயிலாக கிடைத்த  சுகத்திற்காகத்‌ 
துதியுங்கள்‌. 7 வருடங்களாக மனநலம்‌ பாதிக்கப்பட்டுள்ள மசுதன்‌ 
யாதவ்‌ விடுதலைக்காகவும்‌, இப்பணித்தள ஊழியரின்‌ சுகத்திற்காகவும்‌ 
ஜெபியுங்கள்‌. 


> 02.09.2020 ராஜ்கீர்‌ 


விர்செளத்‌, பல்வாபூர்‌, பாந்தே, சவிலாபூர்‌, டோகி ஆகிய கிராமங்களில்‌ 
பின்தொடர்‌ ஊழியம்‌ செய்யப்பட்டது. வியாதிப்பட்டு பெலவீனமாக இருந்த 
14 வயது சிறுமி பிரதிமாகுமாரியை மருத்துவமனைக்கு அழைத்துச்‌ 
சென்றபோது மரணமடைந்து விட்டாள்‌ என்று மருத்துவர்‌ அறிவித்தார்‌. 
உறவினர்கள்‌ வீட்டிற்கு எடுத்துவந்து, சபை விசுவாசிகளுடன்‌ 20 நிமிடம்‌ 
கர்த்தரை நோக்கி ஜெபித்தார்கள்‌; கர்த்தர்‌ பிரதிமா குமாரிக்கு மீண்டும்‌ 
ஜீவனைக்‌ கொடுத்து ஜீவனடையச்‌ செய்தார்‌; துதியுங்கள்‌! வியாதியினால்‌ 
கஷ்டப்படுகிற முன்னா குடும்பத்தினரின்‌ சுகத்திற்காக ஜெபியுங்கள்‌. 

ஷி 03.09.2020 சிலாவ்‌ 


சிலாவ்‌, கராஹ்டிஹ்‌, நேபுரா, ராம்நகர்‌, படுகாவ்‌, ஜனாரோ, குலாவிகஹா, 
மோஹன்பூர்‌, இந்திராநகர்‌, கூல்‌, மேஹதிநகர்‌, நலந்தாமோட்‌ ஆகிய 
கிராமங்களில்‌ பின்தொடர்‌ ஊழியம்‌ செய்யப்பட்டது. அசுத்த ஆவியின்‌ 
கட்டுகளிலிருந்து ஜெபத்தின்‌ வாயிலாக ஊர்மிளாதேவிக்கு கிடைத்த 
விடுதலைக்காகத்‌ துதியுங்கள்‌. சிலாவ்‌ பகுதியில்‌ தேவாலயம்‌ 
கட்டப்படவும்‌, இப்பணித்தள ஊழியரின்‌ வயது சென்ற பெற்றோருடைய 
ஆரோக்கியத்திற்காகவும்‌ ஜெபியுங்கள்‌. 


yy 04.09.2020 மசெளரி 
விசுவாசி தரம்ஷீலா வீட்டில்‌ இரவு ஜெபக்கூட்டம்‌ நடத்தப்பட்டது. 


தொலைபேசி வாயிலாக ஞாயிறு ஆராதனை நடத்தப்படுகிறது. 
தனித்தாள்‌ ஊழியத்தின்‌ வாயிலாக சுவிதா மற்றும்‌ ராஜுவிற்கு சுவிசேஷம்‌ 
அறிவிக்கப்பட்டது. திருமணமாகி 7 வருடங்களாக குழந்தை பாக்கியம்‌ 
இல்லாதிருந்த சாமித்திரிதேவிக்கு, ஜெபத்தின்‌ வாயிலாக தேவன்‌ கர்ப்பத்தின்‌ 
கனியைக்‌ கொடுத்து ஆசீர்வதித்தார்‌; துதியுங்கள்‌! அசுத்த ஆவியின்‌ 
கட்டுகளிலிருந்து பிரேமாவிற்கு விடுதலை கிடைக்கவும்‌, இப்பணித்தள 
ஊழியங்களுக்காகவும்‌ ஜெபியுங்கள்‌. 

அஆ 05.09.2020 பீஹார்‌ ஷரீஃப்‌ 
விசுவாசிகளின்‌ வ்டுகளில்‌ ஐக்கியக்‌ கூடுகை தவறாமல்‌ 
நடத்தப்பட்டுவருகிறது. ஜெபத்தின்‌ வாயிலாக, சர்க்கரை நோயிலிருந்து 
பிங்கிகுமாரிக்கு சுகம்‌ கிடைத்ததற்காகத்‌ துதியுங்கள்‌. சபை 
விசுவாசிகளில்‌ ஒரு சிலர்‌ கொரோனா வியாதியினால்‌ பாதிக்கப்பட்டுள்ளனர்‌; 
அவர்களுடைய சுகத்திற்காகவும்‌, இப்பணித்தள ஊழியரது மனைவிமின்‌ 
சரீர ஆரோக்கியத்திற்காகவும்‌ ஜெபியுங்கள்‌. 

ஷி 06.09.2020 சாந்திபுரம்‌ 
ஹீசேனி பீஹா, பனெளலி, மிஜர்பூர்‌, கீஜர்‌ ஆகிய கிராமங்களில்‌ பின்தொடர்‌ 
ஊழியம்‌ செய்யப்பட்டது. தொலைபேசி வாயிலாகத்‌ தொடர்பு கொண்டு 


ஜெபம்‌ நடத்தப்பட்டது. அசுத்த ஆவியின்‌ கட்டுகளிலிருந்து ஜெபத்தின்‌ 

வாயிலாக அருண்தாஸ்‌ விடுதலையானார்‌; துதியுங்கள்‌! பொது அடைப்பின்‌ 
நிமித்தம்‌ சபையில்‌ ஆராதனை நடத்தப்படவில்லை. விரைவில்‌ சபை 
திறக்கப்படவும்‌, இப்பணித்தள ஊழியருக்காகவும்‌ ஜெபியுங்கள்‌. 

3 07.09.2020 ஹில்சா 
தனித்தாள்‌ ஊழியத்தின்‌ வாயிலாக சதீஷ்குமார்‌, கிஷோர்தாஸ்‌, துன்டுன்குமார்‌, 
ரெளஷன்‌ செளத்ரி, பிரதிமாதேவி, கருணாதேவி, பிங்கிதேவி ஆகியோருக்கு 
சுவிசேஷம்‌ அறிவிக்கப்பட்டது. ஜெபத்தின்‌ வாயிலாக, அசுத்த ஆவியின்‌ 
கட்டிலிருந்து பிங்கிதேவிக்குக்‌ கிடைத்த விடுதலைக்காகத்‌ துதியுங்கள்‌. 
ஷர்மிளாதேவி சிறுநீரகப்‌ பிரச்சனையிலிருந்து சுகமாகவும்‌, இப்பணித்தள 
ஊழியரின்‌ குடுப்பத்தினருடைய சரீர ஆரோக்கியத்திற்காகவும்‌ ஜெபியுங்கள்‌. 


௮ 08.09.2020 பாலிகஞ்‌ 


விசுவாசிகளுடைய வீடுகளில்‌ ஜெபக்கூடுகை நடத்தப்பட்டுவருகிறது. 
ஒரு சில விசுவாசிகள்‌ கூடி 5 மணி நேரம்‌ தேசத்திற்காகவும்‌, 
ஊழியங்களுக்காகவும்‌ ஜெபிக்கிறார்கள்‌. தொடர்ந்து 6 மாதங்களாக 
தலைவலியினால்‌ பாதிக்கப்பட்டிருந்த லீலாவதி விசுவாசமுள்ள ஜெபத்தால்‌ 
சுகமானார்‌; துதியுங்கள்‌! மனநலம்‌ பாதிக்கப்பட்டுள்ள அனில்‌ யாதவிற்கு 
சுகம்‌ கிடைக்கவும்‌, இப்பணித்தள ஊழியரின்‌ பிள்ளைகளுடைய 
எதிர்காலத்திற்காகவும்‌ ஜெபியுங்கள்‌. 


அ 09.09.2020 ஓப்‌ 


சபை விசுவாசிகள்‌ ரவிந்திர குமார்‌, உபேந்திரதாஸ்‌, அஷ்வினிகுமார்‌, 
ராம்பதிதேவி, சரிதாதேவி, அனிஷாகுமாரி, விகாஷ்‌ யாதவ்‌, ரெளஷன்‌ 
பாஸ்வான்‌ ஆகியோர்‌ உபவாசத்துடன்‌ ஜெபிக்கிறார்கள்‌. சரீர பெலவீனம்‌ 
மற்றும்‌ சத்துருவின்‌ போராட்டத்திலிருந்து குடியாதேவி விடுதலையாகவும்‌, 
இப்பணித்தள ஊழியரின்‌ பிள்ளைகளுக்காகவும்‌ ஜெபியுங்கள்‌. 

yy 10.09.2020 கேரிவடே 


ஸ்வர்ணா, சந்திரிகா காம்லே, சோபா பாட்டில்‌, சமா மோரி பிரகாஷ்‌ 
காம்லே ஆகியோருக்கு தனித்தாள்‌ ஊழியம்‌ செய்யப்பட்டது. மூன்று 
பேருக்கு ஞானஸ்நானம்‌ கொடுக்க கர்த்தர்‌ கிருபை செய்தார்‌. பிரகாஷ்‌ 

காம்லே மிகவும்‌ பெலவீனமாக இருந்தார்‌; அவருக்காக மூன்று நாட்கள்‌ 
உபவாசமிருந்து ஜெபித்தோம்‌, தேவன்‌ சுகம்‌ கொடுத்தார்‌; துதியுங்கள்‌!. 
ககனாபாவ்டா என்ற இடத்தில்‌ தேவனுடைய கரம்‌ வெளிப்படவும்‌, 
சாத்தானின்‌ கிரியைகள்‌ அழிக்கப்படவும்‌, இப்பணித்தள ஊழியருக்காகவும்‌ 
ஜெபியுங்கள்‌. 


» 11.09.2020 சத்தரா 


கோரேகாவ்‌ கிராம சபை விசுவாசிகளை தொலைபேசி வாயிலாக 
தொடர்பு கொண்டு குழுவாக ஞாயிறு ஆராதனை நடத்தப்படுகிறது. 
சத்தரா பகுதியைச்‌ சேர்ந்த வாலிபர்கள்‌ வீடியோ அலைபேசி வாயிலாக 
இணைந்து ஜெபிக்கிறார்கள்‌. சுலதான்வாடி, நஹலேவாடி ஆகிய 
இடங்களில்‌ சுவிசேஷம்‌ அறிவிக்க தேவன்‌ கிருபை செய்தார்‌ துதியுங்கள்‌. 
6 வயது சிறுவன்‌ சரவண ராணாதேவ்‌ புற்றுநோயிலிருந்து சுகமாகவும்‌, 
இப்பணித்தள ஊழியரின்‌ குடும்பத்திற்காகவும்‌ ஜெபியுங்கள்‌. 


ஓ 12.00.2020 வால்வா 


விசுவாசிகளுக்கு தொலைபேசியில்‌ தொடர்பு கொண்டு ஜெபம்‌ 
நடத்தப்படுகிறது. இணையதளத்தின்‌ வாயிலாக சிறுவர்கள்‌ மற்றும்‌ 
மாணவர்களுக்கு விடுமுறை வேதாகம வகுப்பு நடத்தப்பட்டுவருகின்றது. 
சகோதரர்‌ சந்தோஷ்‌ சாமுத்ரே கொரோனா நோயினால்‌ பாதிக்கப்பட்டி ருந்தார்‌; 
அவருக்காக ஊக்கமாக இணைந்து ஜெபித்தோம்‌; தேவன்‌ சுகம்‌ 
கொடுத்தார்‌; துதியுங்கள்‌! இப்பணித்தள ஊழியருடைய சகோதரரின்‌ 
மேற்ப்படிப்பிற்காக ஜெபியுங்கள்‌. 

இ 13.09.2020 ஷிராலா 
நமது மக்கள்‌ நலத்திட்ட பிள்ளைகள்‌ மத்தியில்‌ ஜெபம்‌ நடத்தப்பட்டது. 
தொலைபேசி வாயிலாக பெண்கள்‌ மத்தியில்‌ ஜெபம்‌ நடத்தப்பட்டது. 
கொள்ளை நோயிலிருந்து விசுவாசிகளை தேவன்‌ பாதுகாத்தார்‌; 
துதியுங்கள்‌. விசுவாசிகள்‌ விசுவாசத்தில்‌ பெலப்படவும்‌, ஞானஸ்நானத்திற்கு 
ஆயத்தமாக இருக்கிற புதிய விசுவாசிகளுக்காகவும்‌ ஜெபியுங்கள்‌. 

ஷி 14.09.2000 பில்வாடி 


சபை  விசுவாசிகளூுடன்‌ தொலைபேசியில்‌ தொடர்பு கொண்டு 
ஜெபிக்கப்பட்டது. இக்கோட்டத்தின்‌ அனைத்து ஊழியர்களும்‌ தொலைபேசி 
வாயிலாக தினமும்‌ கூடி ஒருமணி நேரம்‌ ஜெபித்துவருகிறார்கள்‌. இணைய 
தளத்தின்‌ வாயிலாக சபை விசுவாசிகளோடு இணைந்து உபவாச ஜெபம்‌ 
நடத்த தேவன்‌ கிருபை செய்தார்‌; துதியுங்கள்‌. கொரோனா நோய்த்‌ 
தொற்று அதிகமாகப்‌ பரவிவரும்‌ நிலையில்‌ தேவன்‌ விசுவாசிகளையும்‌, 
ஊழியர்களையும்‌ பாதுகாக்கவும்‌, இப்பணித்தள சபை விசுவாசிகளின்‌ 
பொருளாதார தேவைகளுக்காகவும்‌ ஜெபியுங்கள்‌. 


> 15.09.2020 ஹல்திகோச்சா 
காடிலெளங்‌, சஹாம்‌, டன்டுவா, பாஜார்டதட்‌, துதாத்‌, படேமோடு, மன்டேர்‌ 
கிராமங்களில்‌ விசுவாசிகளைச்‌ சந்தித்து அவர்களுக்காக ஜெபிக்கப்பட்டது. 
வெள்ளிகிழமை தோறும்‌ தொலை பேசி வாயிலாக உபவாச ஜெபம்‌ 
ஏறெடுக்கப்பட்டது. ஒரு வருடமாக வேலையில்லாமலிருந்த 
இம்மானுவேலுக்கு ஜெபத்தின்‌ வாயிலாக வேலை கிடைத்ததற்காகத்‌ 
துதியுங்கள்‌. ராம்உராவன்‌ குடிப்பழக்கத்திலிருந்து விடுதலையாகவும்‌, 
இப்பணித்தள ஊழியரின்‌ குடும்பத்திற்காகவும்‌ ஜெபியுங்கள்‌. 

yy 16.09.2020 பர்காகோனா 


கான்டு, புன்தெளல்‌, பர்வாடிஹ்‌, சம்கடுவா ஆகிய கிராமங்களில்‌ 
விசுவாசிகளை சந்தித்து அவர்களுக்காக ஜெபிக்கப்பட்டது. சுவிசேஷக்‌ 
கைப்பிரதிகள்‌ வாயிலாக 50 பேருக்கு சுவிசேஷம்‌ அறிவிக்கப்பட்டது. 
அசுத்த ஆவியின்‌ கட்டுகளிலிருந்து சாவித்ரி தேவிக்கு கிடைத்த 
சுகத்திற்காகத்‌ துதியுங்கள்‌. பின்மாற்றத்திலிருக்கும்‌ சங்கர்‌ மகத்தோ 
மீண்டும்‌ கர்த்தரை ஏற்றுக்கொள்ளவும்‌, இப்பணித்தள ஊழியரின்‌ 
பிள்ளைகளுடைய படிப்பிற்காகவும்‌ ஜெபியுங்கள்‌. 


ஷி 17.09.2020 பாலி 


குல்குப்பி, பாலி, மகுவாடோலி, சீதாடோலி ஆகிய கிராமங்களில்‌ 
பின்தொடர்‌ ஊழியம்‌ செய்யப்பட்டன. பாலி சபையில்‌ ஞாயிறு ஆராதனை 

ஆசீர்வாதமாக நடைபெற்றது; துதியுங்கள்‌. மன அழுத்தத்திலிருந்து 
ரிச்சர்டு லக்ராவிற்கு விடுதலை கிடைக்கவும்‌, வேலை வாய்ப்பை 
இழந்திருக்கிற இப்பணித்தள சபை விசுவாசிகளுக்காகவும்‌, வெள்ளத்தால்‌ 
பாதிக்கப்பட்டிருக்கிற மக்களின்‌ வாழ்வாதாரத்திற்காகவும்‌ ஜெபியுங்கள்‌. 


இ 10.09.2080 மாஹுதார்‌ 


பர்காஹி, பாதர்டிஹ்‌, கூடோ,போஹட்டா, சேம்பர்புட்னி, சாலே, பாஹர்கோச்சா, 
முயாபூர்‌, பஹேராடோலி ஆகிய கிராமங்களில்‌ விசுவாசிகளைச்‌ சந்தித்து 
ஜெபிக்கப்பட்டது. தனித்தாள்‌ ஊழியத்தின்‌ வாயிலாக ராணி, மரியம்‌ 
ஆகியோருக்கு சுவிசேஷம்‌ அறிவிக்கப்பட்டது. அசுத்த ஆவியின்‌ 
கட்டிலிருந்து ராணி விடுதலை பெற்றதற்காகத்‌ துதியுங்கள்‌. கால்‌ 
வலியினால்‌ கஷ்டப்படுகிற அன்மோனுக்கு சுகம்‌ கிடைக்கவும்‌, 
இப்பணித்தள ஊழியரின்‌ பிள்ளைகளுடைய படிப்பிற்காகவும்‌ ஜெபியுங்கள்‌. 


2> 19.09.2020 கூட 


ஹீர்தக்‌, மர்லே, லூதுப்‌, ஹாட்டாடோலி, ஜோஜ்ரா, ஆகிய கிராமங்களில்‌ 
விசுவாசிகளுடைய வீடுகளுக்குச்‌ சென்று ஜெபிக்கப்பட்டது. ஹட்டோலி, 
ஹீர்தக்‌ பகுதியில்‌ இரவு ஜெபக்கூட்டம்‌ நடத்தப்பட்டது. கொரோனா 
தொற்றினால்‌ பாதிக்கப்பட்டிருந்த ராஜீவிற்கு ஜெபத்தின்‌ வாயிலாக 
கிடைத்த சுகத்திற்காகத்‌ துதியுங்கள்‌. மனநலம்‌ பாதிக்கப்பட்ட லாதுப்‌ 


கிராமத்தைச்‌ சேர்ந்த சாந்திதேவி ஜெபத்தின்‌ வாயிலாக சுகம்‌ பெற்றார்‌. 
குடும்பமாக கர்த்தரை ஏற்றுக்கொண்ட சாந்திதேவிக்கு விரோதமாக 
எழும்புகிற போராட்டங்கள்‌ மாற ஜெபியுங்கள்‌. 


> 20.09.8080 பாலுமாத்‌ 
தாத்து, பர்வா, ஆர்மாஹி, மன்டேர்லா ஆகிய கிராமங்களில்‌ விசுவாசிகளைச்‌ 
சந்தித்து ஜெபிக்கப்பட்டது. கூடு கிராமத்தில்‌ ஞாயிறு ஆராதனை 
மற்றும்‌ ஞானஸ்நான ஆராதனை ஆசீர்வாதமாக நடைபெற்றது. 6 பேர்‌ 
ஞானஸ்நானம்‌ பெற்றதற்காகத்‌ துதியுங்கள்‌. 8 வருடங்களாக பிசாசின்‌ 
கட்டுகளிலிருக்கும்‌ சரஸ்வதியின்‌ விடுதலைக்காகவும்‌, இப்பணித்தள 
ஊழியரின்‌ 8 பிள்ளைகளுக்காகவும்‌ ஜெபியுங்கள்‌. 

ஷை 21.08.2020 பபான்தி 
கோல்பரி, ஜார்னா, கடுவாடாட்‌, புட்வாகட்‌ ஆகிய கிராமங்களில்‌ சுவிசேஷம்‌ 


அறிவிக்கப்பட்டது. சைதுப்‌ என்ற இடத்தில்‌ ஞாயிறு ஆராதனை 
ஆசீர்வாதமாக நடைபெற்றது. ஃபூல்மதிதேவி குடும்பமாக கர்த்தரை 


ஏற்றுக்கொண்டு விசுவாசத்தில்‌ பெலப்பட்டதற்காகத்‌ துதியுங்கள்‌. 
அடிக்கடி பெலவீனப்படுகிற அஞ்சலிதேவிக்கு தேவன்‌ பரிபூரண 
சுகம்‌ தரும்படியாகவும்‌, இப்பணித்தள ஊழியரது மனைவியின்‌ சரீர 
ஆரோக்கியத்திற்காகவும்‌ ஜெபியுங்கள்‌. 


ஓ 22.09.2090 பராமஹ்‌ 


ஜஜ்லோ, பாகா, கஜீரியா, நவாடிஹ்பனாரி, மகராஜ்கஞ்‌ ஆகிய கிராமங்களில்‌ 
சென்று தனித்தாள்‌ ஊழியம்‌ செய்யப்பட்டது. பாகா கிராமத்தில்‌ ஏழை 
மக்களுக்கு உணவு பொருட்கள்‌ கொடுக்கப்பட்டது. டைஃபாய்டு 
காய்ச்சலிலிருந்து மாலதிக்கு கிடைத்த சுகத்திற்காகத்‌ துதியுங்கள்‌. 
நிஜாதேவி குடும்பத்தில்‌ சமாதானம்‌ நிலவவும்‌, இப்பணித்தள ஊழியரின்‌ 
உறவினர்களுடைய இரட்சிப்பிற்காகவும்‌ ஜெபியுங்கள்‌. 


yy 23.09.2020 சத்ரா 


பன்சாரி, செரங்காத்து, லோஹர்தஹா, ஜீரியா துப்பி, பாலுமாத்‌, 
ஹீர்ஹத்‌, சந்துவா, கேர்வா, பகவான்தாஸ்‌ ஆகிய கிராமங்களில்‌ 
சுவிசேஷம்‌ அறிவிக்கப்பட்டது. தோஷித்‌ என்ற விசுவாசியின்‌ திருமண 
ஆராதனையில்‌ 50 பேருக்கு கர்த்தருடைய வசனம்‌ பகிர்ந்தளிக்கப்பட்டது. 
இப்பணித்தளத்தில்‌ 11 பேர்‌ ஞானஸ்நானம்‌ பெற்றார்கள்‌; துதியுங்கள்‌. 
படக்காகாவ்‌, சத்ரா பகுதியில்‌ திருச்சபை கட்டப்படவும்‌, இப்பணித்தள 
ஊழியரின்‌ மகளுக்கு அறுவை சிகிச்சை வாயிலாக குழந்தை பிறந்தது; 
தாய்‌, சேய்‌ சுகத்திற்காக ஜெபியுங்கள்‌. 


yy 209.2020 மெக்லூஸி 


டக்ரா, லால்பூர்‌, கோன்கா ஆகிய கிராமங்களில்‌ விசுவாசிகள்‌ சந்திக்கப்பட்டனர்‌. 
மஞ்சு, கிட்டி பிரபுராம்‌ ஆகியோரின்‌ வீடுகளில்‌ ஜெபம்‌ நடைபெற்றது. 
மதவாத இயக்கத்தினரின்‌ எதிர்ப்புகளுக்கு மத்தியில்‌ விசுவாசிகள்‌ வீடுகளில்‌ 

ஜெபித்து வருகிறார்கள்‌. சிகேந்திர அன்சாரி குடிப்பழக்கத்திலிருந்து 
விடுதலையானார்‌, ரூபிகுமாரி முதுகு வலியிலிருந்து சுகம்‌ பெற்றார்‌. 
ஒன்றரை வருடமாக வயிற்றுவலியில்‌ பாதிக்கப்பட்டிருந்த சந்தோஷ்‌ 
சிங்‌ ஜெபத்தினால்‌ சுகம்‌ பெற்று சந்தோஷமானார்‌; துதியுங்கள்‌! மார்பகப்‌ 
புற்றுநோயினால்‌ பாதிக்கப்பட்டுள்ள சலிமனிகாத்தூன்‌ சுகத்திற்காகவும்‌, 
ராஜு - சமா தம்பதியினருக்கு தேவன்‌ குழந்தை பாக்கியம்‌ கொடுக்கவும்‌ 
ஜெபியுங்கள்‌. 


» 25.09.2020 ராஜ்ஹரா 
ராஜ்ஹரா, பஷா, துக்பரா, சட்வா, குரேவால்வா, நாகேஷர்‌, டெலிஹாலி, 


பன்கேட்டா ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. 
14 விசுவாசிகளின்‌ வீடுகளில்‌ ஜெபக்குழு ஆரம்பிக்கப்பட்டு ஜெபம்‌ 
நடத்தப்படுகிறது. சுரேந்திர உராவனுக்கு ஜெபத்தின்‌ வாயிலாக காச 
நோயிலிருந்து சுகம்‌ கிடைத்தது. விசுவாசிகளை கொள்ளை நோயிலிருந்து 
தெவன்‌ பாதுகாக்கவும்‌ ஜெபியுங்கள்‌. 


ஆ 
பராஷ்பான, கேத்மா, ஷிவரி, குடியா, ஷுரு ஆகிய கிராமங்களில்‌ பின்தொடர்‌ 


26.09.2020 காலா 


ஊழியம்‌ செய்யப்பட்டது. 200 பேருக்கு புதிய ஏற்பாடு வாயிலாக சுவிசேஷம்‌ 
அறிவிக்கப்பட்டது. அசுத்த ஆவியின்‌ கட்டுகளிலிருந்து புஷ்பாதேவிக்கு 
ஜெபத்தின்‌ வாயிலாக விடுதலை கிடைத்தது. வினோத்குமார்‌ சரீர 
பெலவீனங்களிலிருந்து சுகம்‌ கிடைக்கவும்‌ இப்பணித்தள ஊழியரின்‌ 
குடும்பத்திற்காகவும்‌ ஜெபியுங்கள்‌. 

» 27.09.2020 கர்வா 
தசரார்‌, போக்கிரியா, தேவ்கானா, பசெளர்‌, ஜர்ஹி, ஜன்தர்‌ ஆகிய கிராமங்களில்‌ 


பின்தொடர்‌ ஊழியம்‌ செய்யப்பட்டது. சுவிசேஷக்‌ கைப்பிரதிகள்‌ வாயிலாக 
50 பேருக்கு சுவிசேஷம்‌ அறிவிக்கப்பட்டது. இந்த நாட்களில்‌ கூடி 
ஜெபிக்கத்‌ தடையிருப்பினும்‌, ஒரு சில குடும்பங்கள்‌ சேர்ந்து ஜெபிக்க 
தேவன்‌ கிருபை செய்தார்‌ துதியுங்கள்‌. விசுவாசிகள்‌ விசுவாசத்தில்‌ 
நிலைத்திருக்கவும்‌ இப்பணித்தள ஊழியரை தேவன்‌ வல்லமையாகப்‌ 
பயன்படுத்தவும்‌ ஜெபியுங்கள்‌. 

ஷி 28.09.9090 சத்தர்பூர்‌ 
விசுவாசிகளுடைய வீடுகளுக்குச்‌ சென்று வசனத்தைப்‌ பகிர்ந்து 
கொண்டு ஜெபம்‌ ஏறெடுக்கப்பட்டது. ஞாயிறு ஆராதனை சபையில்‌ 
தொடர்ந்து நடைபெற்று வருகிறது, 5 குடும்பங்கள்‌ கலந்து கொண்டு 
தேவனை ஆராதிக்கக்‌ கூடி வருகிறார்கள்‌, சுர்ஜன்‌ கடும்‌ வயிற்று 
வலியிலிருந்து ஜெபத்தின்‌ வாயிலாக சுகமானார்‌; துதியுங்கள்‌. சோட்டு 
சாத்தோ காசநோயிலிருந்து சுகம்‌ கிடைக்கவும்‌, இப்பணித்தள ஊழியரின்‌ 
குடும்பத்திற்காகவும்‌ ஜெபியுங்கள்‌. 

yy 29.08.2020 ஹைதர்நகர்‌ 
லோஷர்பூர்‌, காஜிநகர்‌, பய்ப்ஹா ஆகிய கிராமங்களில்‌ பின்தொடர்‌ 
ஊழியம்‌ செய்யப்பட்டது. வினிதா, மீனாதேவி, ராதாதேவி, மாலாதேவி, 
சந்தோஷ்ராம்‌, உஷாதேவி, அஜெய்ராம்‌, ரேனுகுமாரி ஆகியோருக்கு 
தனித்தாள்‌ ஊழியம்‌ செய்யப்பட்டது. பக்கவாதத்திலிருந்து உபேந்தருக்கு 
ஜெபத்தின்‌ வாயிலாகக்‌ கிடைத்த சுகத்திற்காகத்‌ துதியுங்கள்‌. ஹைதர்நகர்‌ 
பகுதியில்‌ தேவாலயம்‌ கட்டப்படவும்‌, இப்பணித்தள. ஊழியரின்‌ 
ஆரோக்கியத்திற்காகவும்‌ ஜெபியுங்கள்‌. 


ஓலி 30.09.2090 மொஹமத்கஞ்‌ 


சன்னி என்ற புதிய கிராமத்தில்‌ சுவிசேஷக்‌ கைப்பிரதிகளின்‌ வாயிலாக 80 
பேருக்கு சுவிசேஷம்‌ அறிவிக்கப்பட்டது. சுர்ஜன்‌, மீனாதேவி, ரோஹித்குமார்‌, 
சோட்டு, ரீமா தேவி, ராஜ்வாகுவார்‌ ஆகியோருக்கு தனித்தாள்‌ ஊழியம்‌ 
செய்யப்பட்டது. அடிக்கடி சரீர பெலவீனங்களைக்‌ கொண்டு வருகிற 
சாத்தானின்‌ கிரியைகளிலிருந்து வினைய்க்கு ஜெபத்தின்‌ வாயிலாகக்‌ 
கிடைத்த விடுதலைக்காகத்‌ துதியுங்கள்‌. பரவிவரும்‌ கொள்ளை 
நோயிலிருந்து விசுவாசிகள்‌ பாதுகாக்கப்பட ஜெபியுங்கள்‌. 

க 


& ர்‌. 


தேசமெங்கும்‌ தீவிரமாகப்‌ பரவிவரும்‌ கொரோனா தொற்றின்‌ 


காரணமாக, அரசாங்கத்தினால்‌ பிறப்பிக்கப்பட்டுள்ள ஊரடங்கு 
உத்தரவின்‌ விளைவாக, பணித்தள ஊழியர்களும்‌ மற்றும்‌ 
ஊழியங்களும்‌ பல நாட்களாக முன்னேற முடியாதபடி முடக்கப்பட்டும்‌, 
பணித்தள ஆலயங்களிலும்‌ விசுவாசிகள்‌ கூடி ஆண்டவரை 
ஆராதிக்க இயலாதபடி அநேக நாட்களாக அடைபட்ட நிலையிலுமே 
காணப்படுகின்றன. கடினமான இக்காலச்‌ சூழ்நிலையில்‌, விசுவாசிகள்‌ 
தங்கள்‌ விசுவாசத்தில்‌ தளர்ந்துவிடாதபடியும்‌, கொரானா தொற்றினால்‌ 
பாதிக்கப்பட்டுவிடாதபடியும்‌, வறுமையினால்‌ வாழ்க்கையின்‌ அடி 
நிலைக்குச்‌ சென்று ஆதாரங்களின்றி அழிந்துவிடாதபடியும்‌, மேலும்‌ 
இந்நிலை விரைவில்‌ மாறும்படியாகவும்‌ தொடர்ச்சியாக ஜெபித்து 
வருகின்றோம்‌. பணித்தளங்களுக்கான தற்போதைய பிரதானமான 
தேவை, தேவனை நோக்கிய தீவிரமான உங்கள்‌ ஜெபமே. உங்களது 
தொடர்‌ ஜெபங்களுக்காக ஆண்டவருக்கு நன்றி கூறுகின்றோம்‌. 
விரைவில்‌ தொற்று நோய்‌ முற்றுப்‌ பெற்று, ஆலயங்கள்‌ 
ஆராதனைக்காகத்‌ திறக்கப்படவும்‌, ஜனங்கள்‌ விடுதலையுடன்‌ 
தேவனை கூடி ஆராதிக்கும்‌ பாக்கியம்‌ கிடைக்கவும்‌ தொடர்ந்து 
ஜெபிப்போம்‌. 

GEMS Action Centers 


Chennai 
Coimbatore 


Dindugal 
Erode 


Kodaikanal 
Kovilpatti 
Marthandam 


Nazareth 
Nagercoil 
Salem 


Sivakasi 
Tuticorin 
Tuticorin 
Vellore 


Chennai 
Coimbatore 


Trichy 
Tirunelveli 


No. 8, 3rd Jeevan Nagar, Adampakam, Chennai - 600088 Ph. 044-22670099 
No.2, Anbu Nagar, 4th Street, Vadavalli Road, Edayarpalayam, 

Coimbatore - 641025 Mobile : 9344824072 

43/20C. Samiyar Thottam, Nagal Nagar, Dindugal - 624003 Cell : 9942824035 
No. 34/20, Murugesan Nagar Main Road, Kumalankuttai, Erode - 638011 

Cell: 9486976202 

No. 1/199-1F, Packiapuram, Kodaikanal - 624101. Cell : 9443221776 

No 11, Theppakulam street, Kovilpatti - 628501, Ph. : 04632-225890, 9944755640 
N.S.Building, Kulasekaram Road, Marthandam, K.K. Dist., - 629165 

Cell : 9788689771, 9486357950 

No. 23, King Edward street, Nazareth - 628617, Ph. : 9442094110 

66-E, Bright street, Nagarcoil - 629001 Cell : 9894965520 

1/40, Mugil Nagar 4th Cross, Indian Bank Colony, Narasothipatty, Salem - 636004 
Cell: 9442337027 

3/1350/9, Sathur Road, Parraipatti, Sivakasi - 626189 Cell : 9843088840 

38, Sarangapani street, Tuticorin - 2, Cell : 9442210629 

39, Innaciyarpuram, 2 nd Street, Tuticorin - 628002 Cell : 9442166061 

Shalom Cottage, 52, Vana Nagar, Alamelumangapuram, Vellore - 632009 

Cell : 9952545161 


REGIONAL ACTION CENTERS 


Plot No. 19-A, 3rd street, Megala Nagar, Vengaivasal - 600073, Cell : 9444763141 
No. 7, Laxmi puram, 1st Cross, EB Colony, TVS Nagar, Coimbatore - 641025 

Cell : 9442934613 

Mahanaim, 1, Abdul Gazoor street, Kajah Nagar - 620020 Cell : 9443555577 
14/109A, 10th Street, Shanthi Nagar, Palayamkottai - 627002 Cell: 9443113322 


General Action Center - TamilNadu 
GEMS, No. 14/1, Jeba Nagar, Vasanthapuram South, Near Vijaya Garden, 
Tirunelveli - 627005 Email : nellaioffice@gemsbihar.org Mobile : 9488771655 


Promotional Coordination Center - TamilNadu 


No. 21, Sharon Church Street, Booman Nagar, Madurai-625018 


Email : tnpromotions@gemsbihar.org Mobile : +919865583563 


Bangalore 
Mumbai 
Pondicherry 


Kerala 


OTHER STATE ACTION CENTERS 


No. B-9, Gogappa Layout, Near Railway Gate, K G Halli, AC Post, 

Bangalore - 560045 Tel: 9448517025 

Gala B-47, 2nd Floor, Sharad Industrial Estate, Lake Road, Near Bhandup Police 
Station, Mumbai - 400 078 Cell : 9322730294, 02225949999 

No. 22, 2nd Floor, 2nd cross, Perumal Raja Garden, Reddiyar Palayam, 

(opp. SBI Bank), Pondicherry - 605010 Cell : 8521577762 

No. 4, N.V. Nagar, Peroorkada (P.O), Trivendram, Kerala - 682005 

Mobile : 9486357950 


GEMS National Action Center 


No: 29, Church street 1st Cross, Near Simpolo Tiles shop, 


Kalkere Main Road, Horamavu, Bangalore -560043 
Tel: +91 9443429735 E-Mail : promotions@gemsbihar.org 


ஜெம்ஸ்‌ சத்தம்‌ 


27 செப்டம்பர்‌ 2020 


29! GEMS MEDIA 


உ Transforming Nations through Media Ministry 


https://www.youtube.com/channel/UGMIHZPiNSXUZLKMp-JyJS/ videos 


Regd. office : 
GEMS Educational Media Services 


11,13" Cross Street, New Colony, 
Chrompet, Chennai - 44 
Ph : 044-22386031, 044-22380295 


if undelivered ploago roturn to 


GEMS Action Contor 


14, Jeba Nagar, 
Vasanthapuram South, 
Near Vijaya Garden, 
Tirunelveli - 627 005. Ph : 9488771655 
E-Mail : nellaioffice@gemsbihar.org 


Private circulation 


தனிப்பிரதி ரூ. 10- 
ஆண்ட சந்தா ரூ. 100- 


Field. office : 
GEMS, Sikaria, Indrapuri - 821 308 
Rohtas Dist., Bihar. Ph. : 06184 234567 


(Railway station & couriers centre : Dehri-on-Sone) 
Website : www.gemsbihar.org. 
E-mail : gems@gemsbihar.org 


To 


